

■ संग्रह-परिचय

कहते हैं, एक तस्वीर हजार शब्दों के बराबर होती है - यही है इस संग्रह की मूल भावना। इसमें है देश के असाधारण प्रतिभाशाली पर्यावरण फिल्म निर्माताओं की पुरस्कार प्राप्त दस बेहतरीन फिल्मों का संग्रह।

वर्तमान समय के कुछ अत्याधिक गंभीर पर्यावरण मुद्दों से सम्बन्धित जानकारियों को फैलाने में फिल्में एक प्रभावशाली, रोचक और आपसी संवाद का सशक्त माध्यम हैं। दस पर्यावरण फिल्मों का यह संग्रह दस हजार स्कूलों में वितरित किया जाएगा ताकि छात्रों को पर्यावरण शिक्षा देने में मदद मिल सके। पर्यावरण सम्बन्धी सवालों और चुनौतियों से स्कूली बच्चे परिचित हो सकें इसीलिए पर्यावरण को आज स्कूली शिक्षा के पाठ्यक्रम का एक महत्वपूर्ण अंग बनाया गया है। यह फिल्में पर्यावरण के ज्वलंत मुद्दों से भी छात्रों को परिचित करवाने के प्रयास में सहायक होंगी।

सीएमएस द्वारा फिल्मों के माध्यम को चुनने का उद्देश्य है लोगों को प्रकृति के साथ मानव के सामंजस्यपूर्ण सहअस्तित्व का महत्व समझाना और विकास के नाम पर होने वाली उस अंधाधुंध दौड़ के प्रति जागरूक, शिक्षित और सचेत करना जिससे हमारी उत्पत्ति और जीवन के एकमात्र स्रोत, प्रकृति पर संकट मंडरा रहा है। इन दस डॉक्यूमेंटरी और ऐनीमेशन फिल्मों के माध्यम से यही संदेश पहुंचाने की कोशिश की जा रही है। इन फिल्मों के संग्रह के जरिए सीएमएस देश भर के स्कूलों को वर्तमान पर्यावरण मुद्दों से जोड़ने का प्रयास कर रहा है। अपनी तरह के इस प्रथम राष्ट्रीय प्रयास से स्कूलों को पाठ्यक्रम के अनुरूप पर्यावरण विज्ञान शिक्षा का बेहतरीन अनुभव प्राप्त करने में मदद मिलेगी।

अलग-अलग भाषागत जरूरतों को ध्यान में रखते हुए इस संग्रह में हिन्दी और अंग्रेजी, दोनों ही भाषाओं की फिल्में शामिल की गई हैं। फिल्मों के इस संग्रह के साथ बांटी जाने वाली पुस्तिका में प्रत्येक फिल्म के विषय और संदेश का संक्षिप्त विवरण है।

यह संग्रह फिल्म निर्माताओं द्वारा पर्यावरण मुद्दों को जीवन से जोड़ने के अद्भूत प्रयास को दर्शाता है। “खुर” (वाईल्ड ऐस) जैसे दुर्लभ प्राणी के जीवन को कैमरे में कैद करने के लिए कभी वो सूखे और वीरान कच्छ के रण प्रदेश में घूमते हैं तो कभी मानव के हाथों तबाह हो रहे अद्भुत जैव-विविधता वाले पश्चिमी घाट के जंगलों में। फिल्मकार कभी अपनी खिड़की से बाहर बसे पक्षियों के जादूई संसार में झांकता है तो कभी जलवायु परिवर्तन के मुद्दे का बारीकी से पड़ताल करता है।

कैमरा पर्यावरण मुद्दों को बड़े ही विस्तार से बयान करता है और यह संग्रह उन्हीं मुद्दों से जुड़ी तस्वीरों का एक नायाब संकलन है। उम्मीद है कि इन फिल्मों को देखने से उनमें पर्यावरण संरक्षण के प्रति जागरूकता बढ़ेगी।

विषय-वस्तु

- जलवायु परिवर्तन
- पर्यावरण संरक्षण
- वन
- प्रकृति
- इ-वेस्ट अथवा इलेक्ट्रॉनिक कचरा
- जलवायु परिवर्तन और स्थायी तकनीकें
- जल
- वन्य-जीव संरक्षण

For more information:

Mr Sanjay Negi

CMS Environment

RESEARCH HOUSE

Saket Community Centre, New Delhi 110 017, India

P: 91-11-2499 2597, 2652 2244 F: 91-11-2696 8282

E: envteam@cmsindia.org

www.cmsindia.org/cmsenvironment